

# दैनिक महाराष्ट्राच्या परिवर्तनवादी विचारांचे ऐकमेव निर्भिड दैनिक

# वादळ वार्ता

मुख्य संपादक : अजय भांगे मो.नं. ९४२२६६००७७

बीड/महाराष्ट्र शनिवार ११ मे २०२४ आरएनआय/टिसी/एमएचएमएआर/२०२३/५२३९५ वर्ष ९ ले अंक २६७ पाने ४ किंमत ४ रुपये

## महाराष्ट्रात काही जिल्ह्यांमध्ये धो-धो पाऊस बरसणार, भर उन्हाळ्यात पावसाचा ऑरेंज अलर्ट.



गारांचा पाऊस पडला आहे. गारपिटीमुळे आंबा पिकांचे मोठे नुकसान झाले आहे. अहमदनगर आणि पारनेर या ठिकाणी देखील पाऊस पडला आहे. याशिवाय पुणे, सातारा, नाशिक, अहमदनगर, कोल्हापूर, सोलापूर या जिल्ह्यांमध्ये पावसाची शक्यता आहे. पश्चिम महाराष्ट्रमध्ये वादळी वाऱ्यासह पावसाची शक्यता आहे. हवामान विभागाकडून कोणकोणत्या जिल्ह्यांमध्ये पाऊस पडू शकतो, याबाबत महत्त्वाची माहिती देण्यात आली आहे. पुणे जिल्ह्यात आज पाऊस पडतोय.

पुण्यातील अनेक भागांमध्ये पाऊस पडतोय. पण पुण्यात फक्त आजच नाही. तर पुढचे दोन दिवस जास्त महत्त्वाचे असणार आहेत. कारण पुणे जिल्ह्यासाठी आज हवामान विभागाने यलो अलर्ट जारी केला होता. पण पुढच्या दोन दिवसांसाठी ऑरेंज अलर्ट जारी केला आहे. त्यामुळे पुढच्या दोन दिवसांमध्ये पुण्यात वादळी वाऱ्यासह मुसळधार पावसाची शक्यता आहे. पुण्यात 11 आणि 12 मे या दोन दिवशी मुसळधार पावसाचा अंदाज वर्तवण्यात आला आहे. तर 13 आणि 14 तारखेसाठी यलो अलर्ट जारी करण्यात आला आहे. आणखी कुठे-कुठे पावसाची शक्यता? सातारा जिल्ह्यात 12

मे या तारखेसाठी ऑरेंज अलर्ट जारी करण्यात आला आहे. तसेच नांदेड, लातूर, चंद्रपूर, यवतमाळ या जिल्ह्यांसाठी देखील 12 तारखेसाठी ऑरेंज अलर्ट जारी करण्यात आला आहे. त्यामुळे नागरिकांना काळजी घेण्याचे आवाहन करण्यात आले आहे. हवामान विभागाने दिलेल्या माहितीनुसार, मध्य महाराष्ट्र, मराठवाडा आणि विदर्भातील जिल्ह्यांमध्ये काही ठिकाणी विजांच्या कडकडाटासह वादळ, गारपीट आणि सोसाट्याचा वारा पाऊस पडण्याची शक्यता आहे. सांगलीत गारपिटसांगलीच्या वाळवा तालुक्यातील काही भागांना वादळी वारा आणि गारपिटासह

पावसाने झोडपले आहे. सांगलीच्या वाळवा तालुक्यात आज सकाळपासूनच उन्हाचा पारा चाळीसच्यावर गेलेला होता. दुपारपासून आभाळ आले होते. विजांचा कडकडाट, वादळासह 20 मिनिटे गारांचा अवकाळी पाऊस झाला. गारपिटीमुळे या परिसरातील आंब्याचे भाजीपाला पिकाचे नुकसान झाले. या परिसरातील विहिरी कुपनलिका यांनी तळ गाठला होता. आज झालेल्या अवकाळी पावसामुळे हवेत गारवा आल्याने बळीराजा सुखावला आहे. पण बळीराजा मोठ्या पावसाची आवश्यकता आहे. त्यामुळे मशागत करता येणार नाही.

**वादळवार्ता/प्रतिनिधी**  
ऐन उन्हाळ्यात महाराष्ट्रात अवकाळी पावसाच्या सरी बरसल्या आहेत. पुण्यातील

कात्रज, स्वार्गेट आणि कोंढवा या भागात पाऊस सुरु आहे. तर सांगलीच्या वळवा तालुक्यातील अनेक भागांमध्ये वादळी वाऱ्यासह

## अशोक हिंगे पाटील यांनी गोविंद मस्के कुटुंबियांची घेतली सांत्वन भेट

**वादळवार्ता/अंबाजोगाई**  
वंचित बहुजन आघाडी अंबाजोगाई शहर अध्यक्ष गोविंद आबा मस्के यांच्या वडिलांचे अल्पशः आजाराने दुःखदिनधन झाले. बीड लोकसभेच्या प्रचार दौऱ्यात वेळात वेळ काढून अशोक हिंगे पाटील यांनी कबीर नगर मस्के कुटुंबीयांच्या घरी सांत्वन भेट दिली. त्याप्रसंगी जिल्हाध्यक्ष शैलेश कांबळे, बालाजी जगतकर, अजय सरवदे, धम्मनंद कासारे,



बिभीषण चाटे, अनिल डोंगरे, बाबुराव मस्के, अरूण बनसोडे, परमेश्वर लांडगे, चांदभाई, स्वप्रिल ओव्हाळ, अभिप्राय मस्के आदी उपस्थित होते.

## वंचित बहुजन आघाडीचे उमेदवार अशोक हिंगे पाटील यांच्या प्रचार रथावर अज्ञाताचा हल्ला...तर शहरातील प्रचारार्थ लावलेली पोस्टर फाडली...

**वादळवार्ता/बीड**  
बीड लोकसभा निवडणुकीचा प्रचार हा 48 तासात थंडावणार आहे यासाठीच उमेदवार मोठ्या ताकतीने आप आपला प्रचार करताना पाहायला मिळतात मात्र वंचित बहुजन आघाडीचे उमेदवार अशोक हिंगे वर लावलेले बॅनर आणि शहरात फिरत असलेले प्रचार रथ यांच्यावर अज्ञातांनी हल्ला चढवत पोस्टर फाडाफाडी केली आहे. बीड जिल्ह्यात प्रचारांची रणधुमाळी चालू असतानाच प्रत्येक जण आपल्या विरुद्ध उमेदवारावर शाब्दिक हार प्रहार करत आहे मात्र या सगळ्या गोष्टीला आता हिंसक वळण लागल्याचे पाहायला मिळते वंचित बहुजन आघाडीचे अंबाजोगाई शहरात



लावलेले फलक हे फाडण्यात आले आहे आणि प्रचार अर्थ फिरत असलेला प्रचार रथ यावर हल्ला करत यावरील वंचित बहुजन आघाडीचे सर्वेसर्वा अॅड.प्रकाश आंबेडकरांची फोटो हे फाडण्यात आले आहे

यामुळे अंबाजोगाई शहरात काही वेळासाठी वंचित बहुजन आघाडीचे कार्यकर्ते संतापलेले पाहायला मिळत होते मात्र यावर लवकरात लवकर पोलीस प्रशासनाने या समाजकंटकांना ताब्यात घेऊन त्यांच्यावर योग्य ती कारवाई करावी अशी मागणी वंचित बहुजन आघाडीचे कार्यकर्ते हे करत आहेत अन्यथा जशास तसे उत्तरही आम्ही देऊ शकतो असंही यावेळेस भूमिका वंचित बहुजन आघाडीच्या कार्यकर्त्यांनी मांडली आहे.

## आपले अंतकरण स्वच्छ करा देव आल्याशिवाय राहणार नाही सिद्धेश्वर महाराज बागलाने यांचे प्रतिपादन...


बीड प्रतिनिधी - प्रति वर्षाप्रमाणे याही वर्षी ओम श्री गुरु चैतन्य बाळनाथ महाराज यांच्या पुण्यतिथी निमित्त श्रीक्षेत्र चाकरवाडी येथे श्री ह भ प महादेव महाराज तात्या बाळनाथ माऊली संस्थान श्रीक्षेत्र चाकरवाडी यांच्या मार्गदर्शनाखाली भव्य दिव्य अखंड हरिनाम सप्ताह चे आयोजन केले आहे. या अखंड हरिनाम सप्ताहाच्या पाचव्या दिवसाची कीर्तन सेवा ह भ प सिद्धेश्वर महाराज बागलाने यांची संपन्न झाली. यावेळी

प्रमुख उपस्थिती श्री ह भ प महंत महादेव महाराज तात्या, श्री ह भ प प्रशांत महाराज क्षीरसागर, श्री श्री ह भ प हनुमंत महाराज घोलप, अॅड. संतोष घोलप यांच्यासह हजारो भाविक भक्तांची उपस्थिती होती. यावेळी महाराजांनी आपल्या वाणी मधून भाविक भक्तांना मंत्रमुग्ध केले. देव प्राप्त म्हणजे सर्व सुख होय आपले अंतकरण स्वच्छ करा देव आल्याशिवाय राहणार नाही. येथे वै.गुरुवर्य माऊली दादांच्या

पदस्पर्शाने या भूमित पुण्याचे उभे पीक आले आहे. असे प्रतिपादन यावेळी महाराजांनी भाविकांना संदेश देतांना केले आहे. देव हा पंढरीस परमात्मा घ्यावा, देव हा सुखा करता घ्यावा, देव हा किर्ती संपन्न होण्याकरिता घ्यावा. जग नाही बदलले माणूस बदलला आहे. सामान्य रूपाने देव हा सर्वत्र राहतो. देव हा हृदयामध्ये राहतो असे यावेळी महाराजांनी आपल्या अभंगातून भाविकांना संदेश दिला.

## माजलगाव धरणातून सिंदफना नदीपात्रात 9.0६३ द.ल.घ.मी. पाणी सोडण्यास शासनाची परवानगी - आ. प्रकाश सोळंके

माजलगाव (प्रतिनिधी) : माजलगाव तालुक्यातील असता त्यांनी जनावरांना व नागरिकांना माजलगाव सिंदफना नदीकाठच्या दोन्ही गावाच्या बाजूतील नागरिकांनी पिण्यासाठी व जनावरांसाठी माजलगाव धरणातील मृत साठ्यातून पाणी सोडणेबाबत वारंवार मागणी केली असता तसा प्रस्ताव पंचायत समिती, माजलगाव मार्फत जि.प.मुख्य कार्यकारी अधिकारी, जिल्हाधिकारी, बीड यांच्या मार्फत मुख्य अभियंता व मुख्य लाभक्षेत्र विकास जलसंपदा विभाग, छ.संभाजीनगर यांच्या मार्फत सचिव, जलसंपदा विभाग, मंत्रालय, मुंबई यांच्याकडे प्रस्ताव पाठवला



यांनी प्रसिद्धीपत्रका द्वारे दिली आहे. धरणातून मृत साठ्यातून 1.063 द.ल.घ.मी. आकस्मीत पाणी सोडण्याची मान्यता दिली आहे, त्यामुळे उद्या दि.11.05.2024 रोजी वार शनिवार रोजी सकाळी माजलगाव धरणातून सिंदफना नदी पात्रात पाणी सोडण्यात येत आहे. यामुळे सिंदफना नदी काठच्या दोन्ही बाजूच्या गावांसाठी पाणी टंचाई दुर होणार आहे. अशी माहिती आ. प्रकाशदादा सोळंके

## डॉ सचिन प्यादेकर व सौ दिपिका प्यादेकर यांचे श्री विश्वभगवती आयुर्वेद पंचकर्म चिकित्सालयाचा भव्य शुभारंभ

**वादळवार्ता/नांदेड**  
नांदेडच्या नायगांव शहरातील नव्याने नुतन श्री विश्वभगवती आयुर्वेद पंचकर्म चिकित्सालयाचा भव्य शुभारंभ करण्यात आला कार्यक्रमाची सुरुवात सत्यनारायणाची पूजा आरती करून झाली तदनंतर धन्वंतरी पूजन करून भव्य उद्घाटन सोहळा संपन्न झाला युवा नेते श्री रवींद्र पाटील चव्हाण

यांच्या हस्ते रिबीन कापून शुभारंभ करण्यात आला यावेळी प्रमुख पाहुणे मा श्री सुनील हरिहराव सोनुले (सचिव आदर्श विद्यार्जन मंडळ हदगाव) मा श्री दिलीपराव माधवराव धर्माधिकारी अध्यक्ष जवाहरलाल नेहरू शिक्षण मंडळ बरबडा, मा लक्ष्मण ठक्करवाड जि प सदस्य नांदेड, मा नगरसेवक पंकज पाटील चव्हाण नायगांव मेथे

सर, माणिकराव लोहगावे माजी जि प सदस्य, मा डॉ रामराम गोविंदराव श्रीरामे बालरोग तज्ज्ञ, आदी मान्यवर उपस्थित होते प्यादेकर परिवारांच्या वतीने मान्यवरांचा सत्कार करण्यात आला रवींद्र पाटील चव्हाण यांनी आपल्या अध्यक्षीय भाषणात म्हणाले डॉ सचिन प्यादेकर व दिपिका प्यादेकर यांच्या दवाखान्याची भरभराट हो

व भरपूर प्रगती हो आशा सुभेच्छा दिला तर उपस्थित पाहुण्यांचे आभार डॉ सचिन प्यादेकर यांनी मानले तर कार्यक्रमांची सांगता स्वरूची भोजनानी झाली हानमंत चंदनकर न्यूज नांदेड



# पंकजा केवळ मुंडे साहेबांची मुलगी म्हणून नाही.. तर कर्तृत्व आणि नेतृत्व तेवढेच मोठे असल्याने जिल्ह्याचा आणि राज्याचा विकास करेल . नितीन गडकरी

## तुम्ही पंकजाताईंना खासदार करा, मोदीजी आणि मी डबल इंजिन लावून बीड जिल्हा विकास कामात देशात नंबर एकचा करू..!



(बीड प्रतिनिधी)

केंद्रीय रस्ते वाहतूक मंत्री नितीन गडकरींनी महायुतीच्या उमेदवार पंकजाताई मुंडे यांच्या प्रचारासाठी माजलगावच्या मोंढा मैदानावर जाहीर सभा घेतली. त्यात बोलताना पंकजाताईंना तुम्ही खासदार करा या जिल्ह्याच्या विकासाची जबाबदारी पंतप्रधान नरेंद्र मोदी आणि मी स्वतः घेत पालकत्व स्वीकारतो. विकासच्या प्रक्रियेत बीड जिल्हा देशात नंबर एकचा करून दाखवू हे सांगताना पंकजा केवळ स्व. गोपीनाथ मुंडेची मुलगी म्हणून नव्हे तर तिने राजकारणात आपले कर्तृत्व आणि नेतृत्व सिद्ध करू दाखवले. मोदीजी आणि मी स्वतः डबल इंजिनच्या रूपाने तिच्या पाठीमागे खंबीर पणे उभा राहू हे सांगताना तुम्ही पंकजाताईला दिल्लीला पाठवले तर जिल्ह्यासह राज्याच्या विकासाची ललकार बनवू शकते, कारण विकासासाठी सत्ते सोबत संघर्ष करण्यासाठी तिच्यात क्षमता आहे. राजकारणात माणूस जातीने नाही तर गुणाने मोठा होतो हे सांगताना छत्रपती शिवाजी महाराज आणि डॉ. बाबासाहेब आंबेडकर यांचा आदर्श डोळ्यासमोर ठेऊन काम करतो. जो करेगा जात की बात, उसको पडेगी भारी लाथ असे सांगत त्यांनी स्व. गोपीनाथराव मुंडे हे खऱ्या अर्थाने सामान्य जनतेचे नेते होते. मुंडे- महाजनमुळे राज्यात भाजपाचा विस्तार झाला. माझ्याही राजकीय आयुष्यात त्यांचे मार्गदर्शन लाभले. आपल्या विस्तारीत भाषणात बोलताना



सुरवातीलाच गडकरी म्हणाले काँग्रेस ने देशात 60 वर्ष व्यवस्था चालवताना गरीबी हटवाचा नुसता नारा दिला. पंडित नेहरू, इंदिरा गांधी, राजीव गांधी, सोनिया गांधी, राहुल गांधी वीस कलमी कार्यक्रम हाती घेतल्याचे सांगत देशातील सामान्य जनतेला विकासापासून वंचित ठेवले. मात्र अवघ्या दहा वर्षात पंतप्रधान नरेंद्र मोदी यांनी काँग्रेसने जे 60 वर्षात केले नाही, ते करून दाखवताना "सबका साथ सबका विकास" सर्व स्तरावर सर्वांगीण विकास करताना या प्रक्रियेत गरीब माणसाला आणून सोडले. देशाची प्रगती खऱ्या अर्थाने यांच्या काळात झाली. कदाचित जास्तीचा विकास केला म्हणूनच इंडि आघाडीवाले आमच्यावर बेताल आरोप करतात असे ते म्हणाले.

बीड जिल्ह्यातल्या रस्ते विकासावर मी बोलणार नाही कारण आम्ही काय काम केले हा अनुभव तुम्ही घेतलाच असल्याचे सांगत त्यांनी खासदार प्रीतमताई यांनी पुढाकार घेतलेल्या पंकजाताईंच्या एका पत्रावर जिल्ह्यातील दहा हजार कोटी रुपये खर्चाच्या रस्ते विकास कामाला मंजूरी दिल्याचे सांगितले. कामाची यादी वाचून दाखवताना त्यांनी बीडच्या शिवाजी चौक ते बार्शी नाका सुमारे पाच कोटी रुपये, आष्टी ते अहमदनगर 50 किमीसाठी 640 कोटी रुपये, पोहनेर सिरसाळा 25 कोटी, धारूर आडस 17 किमी, परळी सिरसाळा पांगरी नदीवर मोठा पूल आणि वॉटर स्टोरेज, तर माजलगाव केज धारूर



रस्ता खराब झाला. तो गुत्तेदारांमार्फत दुरुस्ती करून घेण्याची हमी दिली. सी आर एम योजने अंतर्गत करोडो रुपये दिल्याचे त्यांनी सांगितले. बीड जिल्हा विकासाची मी केवळ गॅरंटी नाही तर पालकत्व घेतो. तुम्ही पंकजाताईला मतदान करून दिल्लीला पाठवा. आपला जिल्हा देशात विकासाच्या बाबतीत नंबर एकचा बनवल्या

शिवाय राहणार नाही हे सांगताना पंकजा माझी मुलगी असल्याचा आवर्जून उल्लेख त्यांनी केला. राजकारणात जाती पातीचे प्रयोग समाजासाठी घातक ठरू शकतात. नेतृत्वाच्या अंगी असलेले गुण आणि कर्तृत्व हा विचार मतदारांनी करायला हवा. गोपीनाथराव मुंडेची आठवण काढत त्यांनी माझ्या राजकीय जीवनात त्यांचा सिंहाचा वाटा असल्याचे सांगितले. रात्री बारा वाजता कोणाचा फोन आला तर, उचलून सामान्य लोकांची कामे करणारा नेता म्हणजे मुंडे साहेब. माणसं जातीच्या आधारावर नाही तर, कर्तृत्वाच्या आधारावर मोठी होत असतात. पंकजाताईंचे कर्तृत्व आणि नेतृत्व क्षमतेचे असून त्यांच्या नेतृत्वाखाली बीड जिल्ह्यासह मारठवाड्याचा आणि राज्याचा विकास झाल्या शिवाय राहणार नाही हा विश्वास त्यांनी दिला.

## 10 हजार कोटी रस्ते विकासाला दिल्या बदल, पंकजाताईने गडकरींची मानले आभार ..!

या जाहीर सभेत भाषणाच्या सुरवातीलाच आदरणी गडकरी असा उल्लेख करत नितीन गडकरींनी माझ्या वडिलांच्या सोबत राजकीय जीवनात काम केले. माझ्यासाठी ते नेता नसून काका असल्याचा उल्लेख त्यांनी केला. विकासाचे महापुरुष अशी ओळख त्यांची असून आपल्या बीड जिल्ह्यात रस्ते विकासासाठी केंद्रात सरकार आल्यानंतर माझ्या एका पत्रावर सुमारे दहा हजार कोटी काम मंजूर केल्याबद्दल त्यांनी जाहीर सभेत त्यांचे आभार मानले. बीड जिल्ह्यात आम्हाला तरुणांना रोजगार मिळावा म्हणून एक मोठा उद्योग आणि गरिबांच्या आरोग्य रक्षणासाठी कॅन्सर हॉस्पिटल उभा करायचे असून आमचे पालकत्व स्वीकारावे असे सांगत राजकारणात काम करताना मी केवळ विकासाचे राजकारण केल्याचा उल्लेख त्यांनी केला. या सभेला भाजपा प्रदेश अध्यक्ष चंद्रशेखर बावनकुळे, माजी मंत्री आ. बबनराव लोणीकर, आ. प्रकाश दादा सोळंके, आ. लक्ष्मण पवार, मोहन जगताप, रमेशराव आडसकर, देविदास राठोड, बाबुराव पोटभरे, नितीन नाईकनवरे, डॉ. योगेश क्षीरसागर, डॉ. प्रकाश आनंदगांवकर, अरुण आबा राऊत, आदि मान्यवर उपस्थित होते. कार्यक्रमाचे सूत्र संचालन श्री गिरी यांनी केले तर आभार प्रदर्शन शहर अध्यक्ष दळवी यांनी मांडले. अक्षय तृतीयाचा दिवस असताना देखील मोंढा मैदानावर पार पडलेल्या सभेला मोठ्या संख्येने लोक उपस्थित होते.

## बीडमधून सोनवणेना दिल्लीला पाठवा-शरद पवार



वादळवार्ता/अंबाजोगाई पंतप्रधान मोदी यांना लोकसभा निवडणुकीत महाराष्ट्रात धोका आहे, असे वाटत असल्याने त्यांनी या राज्यावर विशेष लक्ष केंद्रित केले आहे असा हल्लाबोल करत बीडमध्ये बजरंग सोनवणे यांना दिल्लीला पाठवा, असे अवाहन शरद पवार यांनी गुरुवारी (दि.९) येथे केले. राष्ट्रवादी काँग्रेस शरदचंद्र पवार पक्षाचे उमेदवार बजरंग सोनवणे यांच्या प्रचारार्थ आयोजित सभेत शरद पवार बोलत होते. या प्रसंगी प्रदेशाध्यक्ष जयंत पाटील, खासदार रजनी पाटील, यांच्यासह माजी खासदार व आमदार उपस्थित होते. मागील १० वर्षांपासून देशाची सत्ता यांच्या हातात आहे. दिल्लीमध्ये उत्तम राज्य चालवत असलेले अरविंद केजरीवाल हे चांगले सरकार चालवत होते मात्र, त्यांना या सरकारने अडकवण्याचा प्रयत्न केला. असे कधी या देशात झाले नव्हते ते आता होऊ लागले आहे. आम्ही सत्तेत होतो पण, आम्ही सत्तेतून लोकांच्या जीवनात समृद्धी आणण्याचे काम केले. राहुल गांधी देशात पदयात्रा काढली, त्यांच्या घराण्याचा या देशासाठी त्याग विसरू शकत नाहीत, या गांधी घराण्याने देश लोकशाहीच्या मार्गावर नेला. हीच लोकशाही धोक्यात आणण्याचे काम या

सरकारमध्ये सुरू असल्याचा आरोपही शरद पवारांनी केला. बीडमध्ये बजरंग सोनवणे निवडून येतील असा ठाम विश्वासही त्यांनी व्यक्त केला. - देशावर कर्जाचा बोजा वाढला: पाटील प्रदेशाध्यक्ष जयंत पाटील म्हणाले, या सरकारने सर्व समाज अस्थिर करून जाती, जातीत भांडणे लावण्याचे काम केले. त्यांच्या या कारभारामुळे राज्यात महाविकास आघाडीच्या कुठल्याच समाजात अस्थिरता राहिली नाही, पंतप्रधानांनी पुढे काय करणार हे सांगायला हवे होते. ते न सांगता टिका करण्यावर भर, मुठभर लोकांना श्रीमंत करण्याचा प्रयत्न हे सरकार करित आहे. याला जनतेचा विरोध आहे. खताच्या किंमती वाढल्या, भाव वाढविण्याची यांची मानसिकता आहे. देशावर कर्जाचा बोजा वाढला आहे. राज्यातल्या या सरकारने विकासाऐवजी पक्ष फोडण्याचे काम केले. यावेळी राजेश टोपे, बजरंग सोनवणे, संदीप क्षीरसागर, पृथ्वीराज साठे, शेख महेबुब, राजेसाहेब देशमुख, अजय बुरांडे, सुनिल धांडे, दिपक केदार, सक्षणा सलगर आदींची भाषणे झाली. यावेळी खासदार फौजिया खान, माजी मंत्री जयसिंग गायकवाड, उषा दराडे, राधाकृष्ण

होके पाटील, सुशिला मोराळे, राजेंद्र जगताप, फुलचंद कराड, सय्यद सलिम आदींसह पदाधिकारी उपस्थित होते. कोण काय म्हणाले.... - अनिल देशमुख : विदर्भात दोन टप्प्यातील मतदानांत मतदारांचा प्रतिसाद पाहता सर्व उमेदवार महाविकास आघाडीचेच निवडणु येतील. मोदींचा केवळ फोडाफोडीचे राजकारण करताना त्यांनी विकास, शेतकरी प्रश्नांकडे दुर्लक्ष केले. कापूस, सोयाबीनला भाव नाही. परदेशातील कापूस आयात केला. आपल्या देशातील कापूस निर्यात न केल्याने भाव पडले. शेतकऱ्यांना देशोधडीला लावण्याचे काम केंद्र सरकारने केले. लाव रे तो व्हिडीओ म्हणत नरेंद्र मोदी शेतकऱ्यांचे उत्पन्न दुप्पट करू म्हणणारा व्हिडीओ दाखविला. खासदार पाटील : मनिमपूरमध्ये अत्याचार होत असताना त्यांना तेथील महिलांना भेटायला वेळ नव्हता. त्यांच्याकडून देशातील महिलांच्या सुरक्षेची हमी कशी घेणार. त्यामुळे इंडिया गठबंधनच्या मागे उभे राहण्याचे आवाहन करत इंडिया आघाडीच सुरक्षित व पारदर्शक सरकार देऊ शकते, असा विश्वास त्यांनी दिला.



# मराठा समाजाच्या एकीने राजकीय नेते भांबावले - मराठा योद्धा मनोज जरांगे पाटील

माजलगाव - महाराष्ट्रामध्ये लोकसभा निवडणुकांची रणधुमाळी चालू आहे. जोरदार प्रचार चालू आहे. गेल्या अनेक दिवसापासून मराठा समाजाची एकी झाली आहे. एकी पाहून राजकीय नेते भांबावले असून देशाचे पंतप्रधान यांना महाराष्ट्रात अनेक सभा घेण्याची वेळ आली आहे. ते सकल मराठा समाज बांधवांच्या संपर्क कार्यालयाचे उद्घाटन केले यावेळी जरांगे पाटील बोलत होते. श्री क्षेत्र नारायण गड येथे येत्या ८

जून रोजी भव्य महा विशाल सभेचे आयोजन केले आहे. या अनुषंगाने माजलगाव शहरातील काव्य हाईड्र येथे सकल मराठा समाज संपर्क कार्यालयाचे उद्घाटन संघर्ष योद्धा मनोज जरांगे पाटील यांच्या हस्ते दि. १० शुक्रवार रोजी सायंकाळी सहा वाजता करण्यात आले. पुढे बोलताना जरांगे पाटील म्हणाले की, जोपर्यंत मराठा समाजाला ओबीसी मधून आरक्षण मिळत नाही व सगळे सोयऱ्याची अंमलबजावणी चा कायदा पारित

करती नाहीत तोपर्यंत मराठ्यांचा लडा कायम राहाणार आहे. मराठा समाज कधीच भाजपा विरोधात नव्हता जर भाजपाविरोधात असता तर मराठ्यांची १०६ आमदार झाले नसते. आजपर्यंत मराठा समाजाचा राजकीय नेत्यांनी फक्त मतदानपुरताच वापर करून घेतला व मराठा ओबीसी वाद निर्माण केला परंतु आता सर्व मराठा समाज जागृत झाला आहे. एक झाला आहे. महाआघाडी ने सुद्धा आम्हाला काही तुपाचे डबे दिले नाहीत. परंतु त्यांनी

त्रास थोडा कमी दिला आहे. या भाजपाने मात्र आताच ताजा त्रास दिला असल्याने ज्यांनी ज्यांनी मराठा समाजाचा आरक्षणाला विरोध केला आहे त्यांना या लोकसभेला असे पाडा की त्यांच्या पाच पिढ्या सुद्धा निवडणुका लढणार नाहीत. मराठ्यांनी जशी आता एकी दाखवली तशी यापुढे मतदानातून एकी दाखवा. अजूनही वेळ गेलेली नाही सगळे सोयरे अंमलबजावणी करून कायदा पारित करा. नसता येणाऱ्या विधानसभेला आम्ही

मैदानात उतरू असा इशारा संघर्ष योद्धा मनोज जरांगे पाटील यांनी दिला व येत्या ८ जून रोजी श्रीक्षेत्र नारायण गड येथे मोठ्या संख्येने उपस्थित रहा असे आवाहन जरांगे पाटील यांनी केले यावेळी मराठा समाज बांधव

मोठ्या प्रमाणात उपस्थित होता. ---



## अल्ताफ शेख यांनी संगीत दिलेल्या लोरी हिंदी चित्रपटाला प्रेक्षकांचा उत्स्फूर्त प्रतिसाद

(बीड प्रतिनिधी)

सोलापूर जिल्ह्यातील छोट्याशा ग्रामीण भागातून पुणे सारख्या मोठ्या शहरात जाऊन चित्रपट दिग्दर्शनाचे बाराकावे शिकून दिग्दर्शनासह कथा, पटकथा व गीत लेखन करत चंदेरी दुनियेत आपली वेगळी ओळख निर्माण करणारे बीड जिल्ह्याचे जावई अल्ताफ दादासाहेब शेख यांनी लोरी या हिंदी चित्रपटापासून संगीत दिग्दर्शनाच्या क्षेत्रातही पदार्पण केले. त्यांच्या मेहनतीचे येथेही सोने झाले असून त्यांनी प्रथमच संगीत दिलेला लोरी

हा हिंदी चित्रपट संपूर्ण देशभरासह बीड शहरातील संतोषीमाता चित्रमंदिर व आशा टॉकीज येथेही प्रदर्शित झाला आहे. या चित्रपटाला व याच्या गीत संगीतालाही प्रेक्षकांचा उत्स्फूर्त प्रतिसाद मिळत असून चित्रपट चांगली गर्दी खेचत आहे. अल्ताफ शेख यांनी पदार्पणातच सुमधूर संगीत दिल्याने अभिनेत्री जागृती जाधव आणि खोपोली महानगरपालिकेचे अधिकारी जाधव यांनी अल्ताफ शेख यांचे अभिनंदन करून शुभेच्छा दिल्या. लोरी महाराष्ट्रासह संपूर्ण भारतात आपल्या जवळच्या चित्रपटगृहात प्रदर्शित झाला आहे. या चित्रपटाला

प्रेक्षकांचा चांगला प्रतिसाद मिळत असून बॉक्स ऑफिसवर या चित्रपटाने पाच दिवसांत साडेचार कोटींचा गल्ला जमा केला आहे. माऊथ पब्लिसिटीमुळे चित्रपट दुसऱ्या आठवड्यात सिनेमागृहात अजून जास्त गर्दी खेचेल असा अंदाज आहे. चित्रपटातील उर्मिला धनगरी यांनी गायलेल्या हुका बड़ा नशीला आणि सुप्रसिद्ध अनुभवी पार्श्वगायक सुरेश वाडकर यांनी गायिलेले ममता की मुरत ही गाणी प्रेक्षकांच्या चांगल्याच पसंतीस उतरली आहेत. याच्या संगीत दिग्दर्शनासह गीते ही अल्ताफ शेख यांनी लिहिली आहेत.



महायुतीच्या उमेदवार बीड लोकसभा मतदार संघच्या ना मा. पंकजाताई मुंडे याना एकता परिषद चा जाहीर पाठिंबा देतानी जिल्हाध्या ज्ञानेश्वर कोरडे भाजपा नेते ज्ञानेश्वर नाना मेडके .

## देशाचे संविधान व लोकशाही वाचवण्यासाठी इंडिया आघाडीच्या उमेदवारांना प्रचंड मताने निवडून द्या- वसंत मुंडे

वादळवार्ता/परळी वैजनाथ देशामध्ये आर एस एस च्या विचारधारेचे भारतीय जनता पार्टी च्या सरकारने गेली दहा वर्षापासून वेगवेगळे खोटे आश्वासने देऊन जनतेला मूर्ख बनवून हुकुमशाही सरकारने अच्छे दिनाचे स्वप्न सत्ताधाऱ्यांनी दाखवून देशातल्या जनतेला पेट्रोल डिझेल गॅस विविध जीवनावश्यक वस्तू, खते बी बियाणे कीटकनाशके औषधी व विविध उद्योग कारखान्यावरील उत्पादक सर्व वस्तूवर जीएसटी कर लावून जनतेची आर्थिक लूट करून उद्योगपतीला कर्ज माफ केले, देशात महागाईचा

माध्यमातून जनतेची लूट केली जात असून विरोधात असणाऱ्या प्रमुख पक्षांच्या नेत्यावर सीबीआय, ईडी, एसीबी धाडी टाकून तडजोडी करून प्रेस मीडियाच्या माध्यमातून सर्व देशातील जनतेला वेठीस धरण्याचा कार्यक्रम सत्ताधारी राबवित असून संविधान ने जनतेला दिलेला मतदानाचा अधिकार इंडिया आघाडीचे बीड लोकसभा मतदारसंघाचे उमेदवार बजरंग सोनवणे यांच्या तुतारी फुकणारा माणूस या निशाणीवर बटन दाबून प्रचंड मताने निवडून देण्याचे आवाहन महाराष्ट्र प्रदेश



काँग्रेस कमिटी ओबीसी विभागाचे प्रदेश उपाध्यक्ष वसंत मुंडे यांनी केले. संविधान व लोकशाही

वाचवण्यासाठी आरएसएस विचारधारेचे बीजेपी सरकारला मतदारांनी तडीपार करावे.

आपल्या देशामध्ये शेतकऱ्यांचा वार्डट दिवस आल्याचा आरोप माल तयार झाल्यांनंतर बाजारपेठ आल्यावर केंद्र सरकारने परदेशातून शेतीमाल आयात करून बाजारपेठेतील सर्व शेतकऱ्यांचे शेतीमालाच्या भावाचे अवमूलन झाले त्यामुळे शेतकरी चारी बाजूने संकटात सापडल्या असून शेतीमाल निर्यात करण्यावरही वेगवेगळ्या अटी टाकून बंधने लादल्यामुळे शेतकरी कर्जबाजारी झाला व त्यामुळे शेतकरी आत्महत्या करतोय आणि कर्जबाजारी झालेल्या आहे. अकार्यक्षम केंद्र सरकार मुळे शेतकऱ्यांवर

काँग्रेसचे नेते वसंत मुंडे यांनी केला. शेतकरी व्यापारी युवक महिला कामगार सुशिक्षित बेकार अल्पसंख्यांक आदिवासी गोरगरीब जनतेचे सर्व स्तरावरील समस्या सोडवण्यासाठी, बीड जिल्ह्यातील राजकीय दहशत संपवण्यासाठी इंडिया आघाडीचे उमेदवार बजरंग सोनवणे निशाणी तुतारी फुकणार्च्या माणसाला प्रचंड मताने निवडून देण्याचे आम्हांलाओबीसी काँग्रेसचे प्रदेश उपाध्यक्ष वसंत मुंडे यांनी केले.

## बीड जिल्ह्याच्या विकासाची, सार्वभौमत्वाची बंधुत्वाची आणि सलोरव्याची तस्करी करण्याचे प्रयत्न हाणून पाडा

नेकनूरच्या विराट सभेत पंकजाताई मुंडे यांचा विश्वास

(नेकनूर प्रतिनिधी)

माझा सर्व परिवार म्हणजे तुम्ही सर्वजण आहात. मी कधीही विकास निधी देताना भेदभाव अथवा जातीवाद केला नाही. जिल्हावर माझे खूप प्रेम आहे. या जिल्ह्यातील मातीने माझ्या वडिलांना घडवले. मुंडे साहेबांना तुम्ही सर्वांनी प्रचंड साथ दिली, त्या उपकाराची परत मी माझ्या कातड्याची जोडी केली तरी करू शकत नाही. पाच वर्षे मंत्री असताना विविध विकासकामे या भागात करता आली. ग्रामपंचायत इमारत, पंचायत समिती इमारती बांधल्या, अनुदान दिले. बचतगटांना निधी मिळवून

दिला. ऊसतोड कामगारांना मानधन तसेच मुकादमांना कमिशन वाढवून दिले. हे सर्व करत असताना मी तुम्हां सर्वांचे आशीर्वाद मिळवले. अजूनही तुमच्या सर्वांसाठी मला भविष्यात असे चांगले काम करायचे आहे. दिवंगत मुंडे साहेबांचे स्वप्न पूर्ण करण्यासाठी बेटी पंकजाला आम्ही दिल्लीला आणण्याचा निश्चय केल्याचे स्वतः पंतप्रधान मोदीजींनी अंबाजोगाईच्या सभेत सांगितले. तुम्ही काळजी करू नका, तुमची मीच काळजी घेईल. माझ्या बीड जिल्ह्याच्या विकासाची, सार्वभौमत्वाची, बंधुत्वाची आणि सुंदर सलोरव्याच्या

वातावरणाची तस्करी करण्याचे प्रयत्न या निवडणुकीत हाणून पाडा, आपला विजय निश्चित आहे. आंगामी चार दिवस संयम आणि हिमतीने काम करा असे प्रतिपादन पंकजाताई मुंडे यांनी आज येथे केले. नेकनूर येथे आयोजित प्रचार सभेला त्या संबोधित करत होते. यावेळी व्यासपीठावर आमदार नमिता मुंदे, भाजप जिल्हाध्यक्ष राजेंद्र मस्के, गोविंद केंद्रे, नंदकिशोर मुंदे, जि.प. सदस्य भरत काळे, नारायण शिंदे, गोरक्ष रसाळ, सरपंच अनिता लांडगे, उपसरपंच सचिन शिंदे, अमित देशमुख, सय्यद शोयब, त्रिंबक काळे,

अरविंद निर्मळ आदींची उपस्थिती होती. नेकनूरच्या नावातच 'नेक' आणि 'नूर' आहे. माझ्या कामातही मी 'नेक' आहे, त्यामुळे नेकनूर मला मताधिक्य देणारच. माझ्या 'नेक' असण्याचा 'नूर' तुम्ही सर्वजण वाढवाल हा विश्वास मला असल्याचे सांगत पंकजाताई मुंडे म्हणाल्या, यापूर्वी जिल्ह्याचे पालकमंत्री असताना या परिसरात श्री बंकरटवामी संस्थानपासून नेकनूर बसस्थानकापर्यंत, प्रधानमंत्री जलजीवन पाणीपुरवठा योजनेपासून स्त्री व कुटीर रुग्णालयापर्यंत कामे केली.सावंतवाडी-बाळापुर रस्ता, मुस्लिम बांधवांसाठी निधी असो ही सर्व कामे करता आली. प्रीतम मुंडे खासदार म्हणून काम करतानाही या भागासाठी निधी दिला. विकास निधी

देताना कोणताही भेदभाव आम्ही करत नाही. मंत्री असताना मी बीडला जरी येऊ शकले नाही तरी माझ्या माध्यमातून विकासाचा निधी बीड जिल्ह्यासाठी येत होता. विकासाची कामे झपाटल्यासारखे मी करत होते. त्या प्रत्येकवेळी जिल्ह्यातील वंचित आणि उपेक्षित घटकासाठी काम मी केले. ग्रामपंचायत आणि पंचायत समितीसाठी नव्या इमारती बांधता आल्या. लोकांचे अनेक प्रश्न सोडवता आले. स्त्रीची काम करण्याची पद्धत वेगळी असते जसं आपलं घर आपण स्वच्छ करावं तसंच मी मंत्री असताना बीड जिल्ह्यात काम केले. मुंडे साहेबांची आठवण तुम्हाला होईल असेच काम मला भविष्यातही करायचे आहे.